

REGOLAMENT TA' IMPLIMENTAZZJONI TAL-KUMMISSJONI (UE) 2019/387**tal-11 ta' Marzu 2019**

li jawtorizza estensjoni tal-użu taż-żejt tas-*Schizochytrium* sp. (ATCC PTA-9695) bhala ikel ġdid u l-bidla tad-denominazzjoni u tar-rekwiżit tat-tikkettar speċifiku taż-żejt tas-*Schizochytrium* sp. (ATCC PTA-9695) skont ir-Regolament (UE) 2015/2283 tal-Parlament Ewropew u tal-Kunsill, u li jemenda r-Regolament ta' Implimentazzjoni tal-Kummissjoni (UE) 2017/2470

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2283 tal-Parlament Ewropew u tal-Kunsill tal-25 ta' Novembru 2015 dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jhassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2001 ⁽¹⁾, u b'mod partikolari l-Artikolu 12 tiegħu,

Billi:

- (1) Ir-Regolament (UE) 2015/2283 jipprevedi li l-ikel il-ġdid awtorizzat u mnizzel fil-lista tal-Unjoni biss jista' jitqiegħed fis-suq fl-Unjoni.
- (2) Skont l-Artikolu 8 tar-Regolament (UE) 2015/2283, ġie adottat ir-Regolament ta' Implimentazzjoni tal-Kummissjoni (UE) 2017/2470 ⁽²⁾ li jistabbilixxi lista tal-Unjoni tal-ikel ġdid awtorizzat.
- (3) Skont l-Artikolu 12 tar-Regolament (UE) 2015/2283, il-Kummissjoni għandha tiddeciedi dwar l-awtorizzazzjoni u t-tqegħid fis-suq tal-Unjoni ta' ikel ġdid u dwar l-aġġornament tal-lista tal-Unjoni.
- (4) Id-Deciżjoni ta' Implimentazzjoni tal-Kummissjoni (UE) 2015/545 ⁽³⁾ awtorizzat, skont ir-Regolament (KE) Nru 258/97 tal-Parlament Ewropew u tal-Kunsill ⁽⁴⁾, it-tqegħid fis-suq tal-Unjoni taż-żejt tal-mikroalga *Schizochytrium* sp. (ATCC PTA-9695) bhala ikel ġdid biex jintuża f'għadd ta' oġġetti tal-ikel.
- (5) Ir-Regolament ta' Implimentazzjoni tal-Kummissjoni (UE) 2018/1032 ⁽⁵⁾ estenda l-awtorizzazzjoni taż-żejt tal-mikroalga *Schizochytrium* sp. (T18) bhala ikel ġdid skont ir-Regolament (UE) 2015/2283 għall-purees tal-frott u tal-hxejjex.
- (6) Fl-10 ta' Settembru 2018, il-kumpanija DSM Nutritional Products Europe għamlet talba lill-Kummissjoni biex tibdel il-kundizzjonijiet tal-użu tal-ikel il-ġdid, iż-żejt tas-*Schizochytrium* sp. (ATCC PTA-9695), skont it-tifsira tal-Artikolu 10(1) tar-Regolament (UE) 2015/2283. L-applikazzjoni talbet li testendi l-użu taż-żejt tas-*Schizochytrium* sp. (ATCC PTA-9695) għall-purees tal-frott u tal-hxejjex.
- (7) L-estensjoni proposta tal-użu tal-ikel il-ġdid ma tibdilx il-kunsiderazzjonijiet tas-sikurezza li appoġġjaw l-awtorizzazzjoni għall-estensjoni tal-użu taż-żejt tas-*Schizochytrium* sp. (T18) għall-purees tal-frott u tal-hxejjex li ta r-Regolament ta' Implimentazzjoni (UE) 2018/1032 u ma tohloq l-ebda thassib dwar is-sikurezza. Fid-dawl ta' dawn il-kunsiderazzjonijiet, l-estensjoni tal-użu proposta tikkonforma mal-Artikolu 12(1) tar-Regolament (UE) 2015/2283.
- (8) Fl-10 ta' Settembru 2018, il-kumpanija DSM Nutritional Products Europe għamlet talba lill-Kummissjoni wkoll biex tibdel id-denominazzjoni u r-rekwiżit tat-tikkettar speċifiku taż-żejt tas-*Schizochytrium* sp. (ATCC PTA-9695) skont it-tifsira tal-Artikolu 10(1) tar-Regolament (UE) 2015/2283. L-applikazzjoni titlob li l-indikazzjoni tar-razza "(ATCC PTA 9695)" tithassar mid-denominazzjoni tal-ikel il-ġdid kif elenkat fil-lista tal-Unjoni u mit-tikkettar tal-oġġetti tal-ikel li fihom dan l-ikel.

⁽¹⁾ ĠU L 327, 11.12.2015, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2017/2470 tal-20 ta' Diċembru 2017 li jistabbilixxi l-lista tal-Unjoni tal-ikel ġdid skont ir-Regolament (UE) 2015/2283 tal-Parlament Ewropew u tal-Kunsill dwar ikel ġdid (ĠU L 351, 30.12.2017, p. 72).

⁽³⁾ Id-Deciżjoni ta' Implimentazzjoni tal-Kummissjoni (UE) 2015/545 tal-31 ta' Marzu 2015 li tawtorizza t-tqegħid fis-suq taż-żejt tal-mikroalga *Schizochytrium* sp. (ATCC PTA-9695) bhala ingredjent alimentari ġdid skont ir-Regolament (KE) Nru 258/97 tal-Parlament Ewropew u tal-Kunsill (ĠU L 90, 2.4.2015, p. 7).

⁽⁴⁾ Ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar l-ikel il-ġdid u l-ingredjenti ġodda tal-ikel (ĠU L 43, 14.2.1997, p. 1).

⁽⁵⁾ Ir-Regolament ta' Implimentazzjoni tal-Kummissjoni (UE) 2018/1032 tal-20 ta' Lulju 2018 li jawtorizza l-estensjoni tal-użu tal-mikroalga *Schizochytrium* sp. bhala ikel ġdid skont ir-Regolament (UE) 2015/2283 tal-Parlament Ewropew u tal-Kunsill, u li jemenda r-Regolament ta' Implimentazzjoni tal-Kummissjoni (UE) 2017/2470 (ĠU L 185, 23.7.2018, p. 9).

- (9) L-Applikant jikkunsidra li t-tibdil tad-denominazzjoni u tar-rekwiżiti tat-tikkettar taż-żejt tas-*Schizochytrium* sp. (ATCC PTA-9695) huwa mehtieg minhabba li l-indikazzjoni tar-razza "(ATCC PTA-9695)" fuq it-tikketti tal-ikel li fih iż-żejt tas-*Schizochytrium* sp. (ATCC PTA-9695) la tintfieh mill-konsumaturi u lanqas ma hi rilevanti għalihom.
- (10) Hemm erbat iżjut tas-*Schizochytrium* sp. li attwalment huma awtorizzati u mniżżlin fil-lista tal-Unjoni tal-ikel il-ġdid. Madankollu, iż-żejt tas-*Schizochytrium* sp. (ATCC PTA-9695) huwa l-uniku wiehed li għalih trid tissemma r-razza fuq it-tikketta. Għalhekk, it-tibdil tad-denominazzjoni u tat-tikkettar taż-żejt tas-*Schizochytrium* sp. (ATCC PTA-9695) se jiżgura l-konsistenza fid-denominazzjoni u fit-tikkettar taż-żjut kollha tas-*Schizochytrium* sp. awtorizzati bħala ikel ġdid minghajr ma jkollu impatt negattiv fuq saħħet il-bniedem u fuq l-interessi tal-konsumaturi.
- (11) Minhabba t-tnehhija tal-indikazzjoni tar-razza "(ATCC PTA-9695)" mid-denominazzjoni tal-ikel il-ġdid u t-tnehhija tar-rekwiżit tat-tikkettar speċifiku għaž-żejt tas-*Schizochytrium* sp. (ATCC PTA-9695), jenhtieg li fl-ispeċifikazzjonijiet jiġi inkluż il-kliem "(ATCC PTA-9695)", għaliex dan huwa mehtieg biex l-ikel il-ġdid jiġi identifikat sew. Għalhekk, jenhtieg li l-ispeċifikazzjonijiet tal-entrata "żejt tas-*Schizochytrium* (ATCC PTA-9695)" fit-Tabella 2 tal-Anness tar-Regolament ta' Implimentazzjoni (UE) 2017/2470 jiġu emendati skont dan.
- (12) Il-Kummissjoni ma talbitx l-opinjoni tal-Awtorità Ewropea dwar is-Sigurtà fl-Ikel skont l-Artikolu 10(3) tar-Regolament (UE) 2015/2283, billi estensjoni tal-użu taż-żejt tas-*Schizochytrium* sp. (ATCC PTA-9695), it-tibdil tad-denominazzjoni u t-tibdil tar-rekwiżit tat-tikkettar speċifiku għaž-żejt tas-*Schizochytrium* sp. (ATCC PTA-9695) u l-aġġornament sussegwenti tal-lista tal-Unjoni ma għandhomx jaffettwaw is-saħħa tal-bniedem.
- (13) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

1. L-entrata fil-lista tal-Unjoni ta' ikel ġdid awtorizzat stabbilita fir-Regolament ta' Implimentazzjoni (UE) 2017/2470, li tirreferi għas-sustanza żejt tas-*Schizochytrium* (ATCC PTA-9695) għandha tiġi emendata kif speċifikat fl-Anness ta' dan ir-Regolament.
2. L-entrata fil-lista tal-Unjoni msemmissja fil-paragrafu 1 għandha tinkludi l-kundizzjonijiet tal-użu u r-rekwiżiti tat-tikkettar stabbiliti fl-Anness ta' dan ir-Regolament.

Artikolu 2

L-Anness tar-Regolament ta' Implimentazzjoni (UE) 2017/2470 huwa emendat skont l-Anness ta' dan ir-Regolament.

Artikolu 3

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Marzu 2019.

Għall-Kummissjoni

Il-President

Jean-Claude JUNCKER

L-Anness tar-Regolament ta' Implimentazzjoni (UE) 2017/2470 huwa emendat kif ġej:

(1) L-entrata għaż-“Żejt tas-Schizochytrium (ATCC PTA-9695)” fit-Tabella 1 (Ikel ġdid awtorizzat) hija sostitwita b'dan li ġej:

L-ikel il-ġdid awtorizzat	Il-kundizzjonijiet li fihom jista' jintuża l-ikel il-ġdid		Rekwiziti tat-tikkettar speċifiċi oħrajn	Rekwiziti oħrajn
“ Żejt tas-Schizochytrium sp. (ATCC PTA-9695) ”	Kategorija tal-ikel speċifikat	Livelli massimi ta' aċidu dokosaesaenojku	Id-denominazzjoni tal-ikel ġdid fuq it-tikkettar tal-oġġetti tal-ikel li fihom minn dan l-ikel għandha tkun “Żejt tal-mikroalgi <i>Schizochytrium sp.</i> ”	
	Prodotti magħmulin mill-halib hlief xarbiet magħmulin mill-halib	200 mg/100 g jew għall-prodotti tal-ġobon 600 mg/100 g		
	Analogi ta' prodotti tal-halib hlief xarbiet	200 mg/100 g jew għall-analogi tal-prodotti tal-ġobon 600 mg/100 g		
	Xahmiet li jiddelku u tahwir tal-ikel	600 mg/100 g		
	Ċereali għall-kolazzjon	500 mg/100 g		
	Supplimenti tal-Ikel kif iddefiniti fid-Direttiva 2002/46/KE	250 mg DHA kuljum għall-popolazzjoni ġenerali		
		450 mg DHA kuljum għan-nisa tqal u li jkunu qegħdin ireddegħu		
	Sostitut tad-dieta kollha għall-kontroll tal-piż kif iddefinit fir-Regolament (UE) Nru 609/2013 u sostituti ta' ikliet għall-kontroll tal-piż	250 mg/ikla		
	Xarbiet magħmulin mill-halib u prodotti simili maħsuba għat-tfal żgħar	200 mg/100 g		
	Ikel maħsub biex jagħmel tajjeb għall-użu ta' sforz muskolari qawwi, speċjalment għall-isportivi			
Ikel li fuqu jkollu dikjarazzjonijiet tan-nuqqas jew tal-preżenza mnaqqsa tal-glutina skont ir-rekwiziti tar-Regolament ta' Implimentazzjoni tal-Kummissjoni (UE) Nru 828/2014				
Ikel għal skopijiet mediċi speċjali kif iddefinit fir-Regolament (UE) Nru 609/2013	Skont ir-rekwiziti nutrittivi partikolari tal-persuni li għalihom huma maħsuba l-prodotti			

L-ikel il-ġdid awtorizzat	Il-kundizzjonijiet li fihom jista' jintuża l-ikel il-ġdid		Rekwiziti tat-tikkettar speċifiċi oħrajn	Rekwiziti oħrajn
	Prodotti tal-furnara (hobżiet, bziezen u gallettini helwin)	200 mg/100 g		
	Bars taċ-ċereali	500 mg/100 g		
	Xaħam għat-tisjir	360 mg/100 g		
	Xarbiet mhux alkoholiċi (inklużi analogi ta' prodotti tal-ħalib u xarbiet magħmulin mill-ħalib)	80 mg/100 ml		
	Formula tat-trabi u formula tal-prosegwiment kif iddefinit fir-Regolament (UE) Nru 609/2013	Skont ir-Regolament (UE) Nru 609/2013		
	Ikel ipproċessat biċ-ċereali u ikel tat-trabi maħsub għat-trabi u għat-tfal żgħar kif iddefinit fir-Regolament (UE) Nru 609/2013	200 mg/100 g		
	Purè tal-frott/tal-ħaxix	100 mg/100 g		

(2) L-entrata għaż-“Żejt tas-Schizochytrium (ATCC PTA-9695)” fit-Tabella 2 (Speċifikazzjonijiet) hija sostitwita b'dan li ġej:

L-ikel il-ġdid awtorizzat	Speċifikazzjoni
“Żejt tas-Schizochytrium sp. (ATCC PTA-9695)”	L-ikel il-ġdid jinkiseb mir-razza ATCC PTA-9695 tal-mikroalgi <i>Schizochytrium</i> sp. Valur tal-perossidu (PV): $\leq 5,0$ meq/kg żejt Materjal insaponifikabbli: $\leq 3,5$ % Aċidi xahmin trans: $\leq 2,0$ % Aċidi xahmin liberi: $\leq 0,4$ % Aċidu dokosapentaenojku (DPA) n-6: $\leq 7,5$ % Kontenut ta' DHA: ≥ 35 %”